

जाओ अमड़ि तोखे ब़ारु अति सुकुमार आ।  
शोभा जो सरदारु गुणनि भण्डारु हींये जो हारु आ॥

जंहिजे दरस लाइ सुर मुनि सिकनि था  
बादल जी ओट मां हर हर तकिनि था  
सोई भक्तनि भूपु अनूपमु रूपु प्रेम अवतार आ॥

अमड़ि लाखीणो लालु असां खे देखारि तूं  
उजांयूं अखिड़ियूं ओ जननी ठारि तूं  
जाग़ियो जननी भागु वधियो अनुरागु  
थियो सुख सार आ॥

कोट कल्प लिए तुंहिजो मिठिड़ो ब़ारु अमां  
सन्तनि सिरताजु थींदो हरी अ हींय हारु अमां  
द्रींदो द्रदनि खे दाणु मिठो महरबानु दया भण्डार आ॥

मिठिड़ी मुस्कान जंहिजी सुधा वर्षाए थी  
कृपा मयी चितवन हिंयो हर्षाए थी  
जपाए जग़ खे नामु द्रींदो आरामु दानी दातारु आ॥

नई नई ब़ाल लीला ब़चिड़े जो दिसंदीय  
क्रोड़े कलोल पंहिजे पुटिड़े जा पसंदीय  
झुलाए पालने लालु सब़ाझो ब़ालु सचो सरदार आ॥

जग़ जो मंगलु जंहिजो मैगसि चन्द्र नामु आ  
जग़ जे जीवनि जी विरूंह विश्रामु आ  
करियो आशीश उचारु राखो करतारु राम रिझिवारु आ॥